

វគ្គ XVII



នាយានស្ម័គ្រីន

វាកំពុងឈរនៅចុងម្ខាងនៃបន្ទប់មួយដែលមានប្រវែងវែង ហើយរាងងងឹតបន្តិច។ សសរថ្មខ្ពស់ត្រូវដេកមានឆ្នាក់រូបពស់ជាច្រើនប្រទាក់ចូលគ្នា ត្រូវបានកសាងឡើងដើម្បីទ្រពិតានដែលកប់បាត់នៅក្នុងភាពងងឹត ហើយចោលស្រមោលវែងៗពណ៌ខ្មៅនៅក្នុងស្បែកអន្ទការដ៏ចម្លែកដែលជះពណ៌បៃតងស្រាលពេញទឹកនៃនោះ។

បេះដូងរបស់វាលោតយ៉ាងលឿន។ ហេរី បានឈររង់ចាំស្តាប់ភាពស្ងៀមស្ងាត់ដ៏គួរឲ្យព្រឺក្បាលនោះ។ តើសត្វពស់ដ៏ធំនោះអាចរង់ចាំវាយឆ្លក់វានៅក្បែរជ្រុងងងឹតខាងក្រោយសសរទាំងនោះដែររឺទេ? ហើយចុះឯណាជីននី?

វាបានដកចង្កឹះវេទមន្តរបស់វាចេញ ហើយដើរឆ្ពោះទៅមុខតាមចន្លោះសសរដែលមានរូបពស់នោះ។ រាល់ស្តុរជើងដ៏ប្រុងប្រយ័ត្នរបស់ហេរីឲ្យរកវិញដោយសារជញ្ជាំងថ្មងងឹតទាំងនោះ។ ហេរី បានបង្រួមភ្នែកឲ្យតូច ហើយប្រុងប្រៀបខ្លួនរួចជាស្រេចដើម្បីបិទភ្នែក ឲ្យតែឃើញចលនាកម្រើកណាមួយ។ ភ្នែកដែលមាននូវរបស់សត្វពស់ថ្មទាំងនោះមើលទៅដូចជាកំពុងសម្លឹងមើលមកវា។ ក្រៅពីចលនាក្រពះរបស់វា វាគិតថាវាបានឃើញអ្វីមួយកំពុងតែមានចលនា។

ពេលដែលវាដើរមកដល់សសរមួយគូចុងក្រោយ រូបសំណាកមួយដែលមានកំពស់ប្រហែលនឹងបន្ទប់សម្ងាត់នោះបានលេចឡើងស្តុះៗពីមុខវា។ រូបសំណាកនោះត្រូវបានសង់ឡើងនៅជាប់នឹងជញ្ជាំងតែម្តង។

ហេរីត្រូវអឺតកដើម្បីមើលទៅមុខដ៏ធំសំបើមនោះនៅខាងលើ។ រូបចម្លាក់នេះមានសភាពចាស់ណាស់ហើយ ព្រមទាំងរាងដូចជាស្វា ជាមួយនឹងពុកចង្កាស្តើងដែលធ្លាក់ស្ទើរតែដល់ចុងនៃអាវវែងសម្រាប់វេទគូធ្វើអំពីថ្ម ព្រមជាមួយនឹងជើងដ៏ធំពីរ កំពុងតែឈរនៅលើកំរាលដីរាបស្មើនៃបន្ទប់សម្ងាត់។ នៅចន្លោះជើងទាំងពីរនោះ មានមនុស្សម្នាក់កំពុងតែដេកផ្តាច់មុខ ពាក់រូបតូចពណ៌ខ្មៅនិងសក់ពណ៌ក្រហម។

- ជីននី- ហេរីនិយាយខ្សាវៗ ហើយរត់យ៉ាងលឿនទៅរកនាង ព្រមទាំងអង្គុយលុតជង្គង់ក្បែរនាង - ជីននី! កុំទាន់ស្លាប់អី! សូមមេត្តាកុំស្លាប់អី!- វាទុកចង្កឹះវេទមន្តរបស់វាទៅលើកំរាល ហើយអង្រួនស្មារបស់ជីននី បន្ទាប់មកទាញឲ្យនាងដេកផ្លាវិញ។ មុខរបស់នាងស្លេកស្លាំងដូចថ្ម ហើយត្រជាក់ តែភ្នែករបស់នាងបិទជិត សឲ្យឃើញថានាងមិនត្រូវបាលីបង្កកឡើយ។ ប៉ុន្តែអញ្ចឹងមានតែនាង...

នាយកស៊ីតិវិទ

- ជីននី ក្រោកឡើង!- ហេរីនិយាយយ៉ាងងងឹតងងុល ហើយអង្រួននាង។ ក្បាលរបស់ជីននីរង្វើពីម្ខាងទៅម្ខាងធ្វើឲ្យហេរី អស់សង្ឃឹម។

- នាងមិនក្រោកនោះទេ- សំឡេងដ៏ស្រទន់មួយបានបន្លឺឡើង។

ហេរីងាកបង្វិលខ្លួនដោយនៅតែលុតជង្គង់ដដែល។

ក្មេងប្រុសម្នាក់ខ្ពស់ សក់ពណ៌ខ្មៅ កំពុងតែឈរផ្អែកទៅនឹងសសរដែលនៅជិតបំផុត ហើយសម្លឹងមើលមកវា។ គាត់មើល ទៅចម្លែក ហើយឈរនៅកន្លែងងងឹតព្រាលៗ ហាក់ដូចជាហេរីកំពុងតែសម្លឹងមើលគាត់តាមបង្អួចស្រអាបមួយអ៊ីចឹង។ ប៉ុន្តែគ្មានអ្វី ច្រឡំនោះទេ គឺគាត់ហ្នឹងហើយ។

- ថម...ថម រឹតដល់?

រឹតដល់កំពុងក្បាលដោយមិនព្រមដកក្រសែភ្នែកចេញពីហេរីសោះ។

- តើលោកចង់មានន័យយ៉ាងម៉េចដែលថានាងមិនក្រោកទេនោះ?- ហេរីនិយាយតិចៗ - នាង...នាងមិន...?

- នាងនៅមានជីវិតនៅឡើយទេ- រឹតដល់និយាយ - ប៉ុន្តែគ្រាន់តែ...

ហេរីសម្លឹងមើលគាត់។ ថមរឹតដល់ធ្លាប់រៀននៅសាលាហុកវ៉ាតកាលពីហាសិបឆ្នាំមុន ហើយឥឡូវគាត់កំពុងតែឈរយ៉ាង អាថ៌កំបាំង មានតែពន្លឺបន្តិចបន្តួចប៉ុណ្ណោះដែលបង្ហាញរូបរាងរបស់គាត់។ ឥឡូវនេះ យ៉ាងច្រើនគាត់អាចត្រឹមដប់ប្រាំមួយឆ្នាំ ប៉ុណ្ណោះ។

- លោកគឺជាខ្មោចរឺ?- ហេរីនិយាយទាំងមិនប្រាកដប្រជា។

- គឺជាការចងចាំ- រឹតដល់និយាយយ៉ាងស្ងៀមស្ងាត់ - ដែលរក្សាទុកនៅក្នុងសៀវភៅកំណត់ហេតុអស់រយៈពេលហាសិបឆ្នាំ មកហើយ។

គាត់បានចង្អុលទៅកាន់កម្រាលក្បែរម្រាមជើងនៃរូបចម្លាក់យក្ស។ មានសៀវភៅកំណត់ហេតុមួយកំពុងតែបើកចំហ ដែល ហេរីធ្លាប់បានឃើញនៅក្នុងបន្ទប់ទឹករបស់ម៉ែននឹង មិត្តថល។ ភ្លាមនោះ ហេរីដូចជាវង្វេងអស់ហើយថា តើវាអាចមកនៅទីនោះបាន ដោយរបៀបណា? ប៉ុន្តែនៅមានរឿងបន្ទាន់មួយទៀតដែលត្រូវដោះស្រាយ។

- លោកត្រូវតែជួយខ្ញុំ ថម- ហេរីនិយាយ ហើយលើកក្បាលជីននីឡើងម្តងទៀត - យើងត្រូវតែយកនាងចេញពីទីនេះ ព្រោះ នៅទីនេះមានពស់មួយក្បាល។ ខ្ញុំមិនដឹងថាវានៅទីកន្លែងណាទេ ប៉ុន្តែវាអាចចេញមកបានគ្រប់ពេល។ សូមជួយខ្ញុំផង...

រឹតដល់មិនកម្រើកនោះទេ។ ហេរីព្យាយាមលើកជីននីបានពាក់កណ្តាលខ្លួន ហើយងាកមករើសចង្ហើរវេទមន្តរបស់វាម្តង ទៀត។

ប៉ុន្តែចង្ហើរវេទមន្តរបស់វាបានបាត់ទៅហើយ។

- តើលោកមានឃើញ...?

ហេរីក្រឡេកមើលទៅលើ។ រឹតដល់នៅតែសម្លឹងមើលវា ហើយគាត់កំពុងតែកាន់ចង្ហើរវេទមន្តរបស់ហេរី នៅចន្លោះម្រាមដៃ ផងៗរបស់គាត់។

- អរគុណ!- ហេរីនិយាយ ហើយព្រមទាំងលាដៃទៅទទួលវា។

នាយកស្ម័គ្រីន

ស្នាមញញឹមបានបញ្ចេញលើជ្រុងម្ខាងនៃបបូរមាត់របស់វីតដល។ គាត់នៅតែបន្តសម្លឹងទៅហេរី ហើយកាន់ចង្អុលដៃមន្ត របស់វាដោយមិនបញ្ចេញសកម្មភាពអ្វីឡើយ។

- ស្តាប់ខ្ញុំសិន!- ហេរីនិយាយយ៉ាងលឿន ជើងរបស់វាត្រូវទៅទៅម្ខាងដោយសារតែទម្ងន់របស់ជីននី - យើងត្រូវតែទៅពេល នេះ។ ប្រសិនបើពស់នោះចេញមក...

- វានឹងមិនចេញមកទេ លុះត្រាតែមានគេហៅវាឲ្យចេញមក- វីតដលនិយាយយ៉ាងស្ងៀមស្ងាត់។

ហេរីបានផ្អែកខ្លួនជីននីទៅលើកម្រាលវិញ ព្រោះវាគ្មានសមត្ថភាពទប់នាងបានយូរទេ។

- តើលោកចង់បានន័យថាម៉េច?- ហេរីនិយាយ - ឲ្យចង្អុលដៃមន្តមកខ្ញុំវិញ ខ្ញុំប្រហែលជាត្រូវការវា។

ស្នាមញញឹមរបស់វីតដលរីកកាន់តែធំ។

- ឯងនឹងមិនត្រូវការវានោះទេ- គាត់និយាយ។

ហេរីសម្លឹងមើលទៅគាត់។

- តើលោកចង់និយាយអ្វី? ខ្ញុំនឹងមិន...

- ខ្ញុំបានរង់ចាំពេលនេះជាយូរមកហើយ ហេរី ផោតជ័រ- វីតដលនិយាយ - រង់ចាំនូវឱកាសដើម្បីបានជួបឯង បាននិយាយ ជាមួយឯង។

- ឈប់សិន- ហេរីនិយាយដោយបាត់បង់ភាពអត់ធ្មត់ - ខ្ញុំគិតថា លោកមិនត្រូវចាប់ផ្តើមនិយាយពីវានៅពេលនេះទេ។ ពួក យើងកំពុងតែនៅក្នុងបន្ទប់សម្ងាត់។ យើងអាចនិយាយនៅពេលក្រោយទៀតបាន។

- យើងត្រូវតែនិយាយនៅពេលនេះ- វីតដលនិយាយដោយនៅតែញញឹមយ៉ាងច្បាស់ ហើយគាត់បានយកចង្អុលដៃមន្តរបស់ ហេរីដាក់ចូលទៅក្នុងហោប៉ៅ។

ហេរីសម្លឹងមើលទៅគាត់។ រឿងរ៉ាវដែលកើតឡើងទាំងអស់នេះដូចជាចម្លែកខ្លាំងណាស់។

- តើជីននីក្លាយទៅយ៉ាងនេះបានយ៉ាងដូចម្តេចទៅ?- ហេរីសួរយឺតៗ។

- នេះជាសំនួរគួរឲ្យចាប់អារម្មណ៍មួយ- វីតដលនិយាយយ៉ាងរីករាយ - ហើយក៏ជារឿងដ៏ដ៏ងឆ្ងាយមួយដែរ។ ខ្ញុំគិតថា ហេតុ ផលពិតប្រាកដដែលធ្វើឲ្យនាងក្លាយទៅជាបែបនេះ គឺដោយសារតែនាងបានបើកចំហបេះដូងរបស់នាង ហើយបានប្រាប់រឿង សម្ងាត់របស់នាងទាំងអស់ដល់ជនចម្លែកម្នាក់ ដែលនាងមើលមិនឃើញ។

- តើលោកកំពុងតែនិយាយអ្វីហ្នឹង?

- សៀវភៅកំណត់ហេតុ- វីតដលនិយាយ - ជាសៀវភៅកំណត់ហេតុរបស់ខ្ញុំ។ ជីននីបានសរសេរនៅក្នុងសៀវភៅនេះអស់ រយៈពេលជាច្រើនខែមកហើយ។ នាងបានប្រាប់ខ្ញុំនូវរាល់ក្តីព្រួយបារម្ភដ៏គួរឲ្យអាណិត និងទុក្ខសោករបស់នាងដូចជា៖ តើបងប្រុស នាងស្តីឲ្យនាងយ៉ាងដូចម្តេចខ្លះ? តើនាងអាចមកសាលាបានជាមួយនឹងរ៉ូប និងសៀវភៅដែលនៅសល់ពីបងៗរបស់នាងបានយ៉ាង ដូចម្តេច? ហើយតើ...- ភ្នែករបស់វីតដលបញ្ចេញពន្លឺភ្លឺតៗ - តើនាងគិតថាហេរី ផោតជ័រដ៏ល្បីល្បាញអស្ចារ្យអាចនឹងចូលចិត្តនាង យ៉ាងដូចម្តេច?

រាល់ពេលដែលគាត់និយាយ ភ្នែករបស់គាត់មិនដែលដកចេញពីមុខរបស់ហេរីនោះទេ។ ស្ទើរតែពោរពេញទៅដោយភាព ស្រេកឃ្លាននៅក្នុងកែវភ្នែករបស់គាត់។

នាយកស្ម័គ្រិន

- វាជារឿងគួរឲ្យធុញទ្រាន់ខ្លាំងណាស់ ក្នុងការរង់ចាំស្តាប់ពីបញ្ហាតូចតាច និងភ្លឺភ្លើរបស់ក្មេងស្រីអាយុដប់មួយឆ្នាំម្នាក់នោះ- គាត់បន្តឡើង - ប៉ុន្តែខ្ញុំបានអត់ធ្មត់ ខ្ញុំបានសរសេរតបទៅនាងវិញ ខ្ញុំមានសមានចិត្ត ខ្ញុំមានចិត្តល្អ។ នាងស្រឡាញ់ខ្ញុំខ្លាំងណាស់។ នាងបានសរសេរថា៖ គ្មាននរណាម្នាក់យល់ចិត្តខ្ញុំដូចលោកនោះទេ ថម...។ ខ្ញុំរីករាយណាស់នៅពេលដែលខ្ញុំបានសៀវភៅកំណត់ ហេតុនេះ ដើម្បីសរសេររាល់ការសម្ងាត់របស់ខ្ញុំនៅក្នុងនេះ...។ ខ្ញុំហាក់ដូចជាមានមិត្តម្នាក់ដែលខ្ញុំអាចដាក់ចូលក្នុងហោប៉ៅ ហើយ យកតាមខ្លួនបាន...។

រីតែដល់សើចយ៉ាងខ្លាំង និងយ៉ាងសោះកក្រោះ ដែលមិនសក្តិសមនឹងគាត់ឡើយ។ ហេរីងើយមើលទៅគាត់ ធ្វើឲ្យសក់របស់ វាធ្លាក់ត្រឹមក។

- ប្រសិនបើខ្ញុំនិយាយដោយខ្លួនឯងនោះ ខ្ញុំអាចទាក់ទាញអារម្មណ៍អ្នកណាក៏បានឲ្យតែខ្ញុំត្រូវការ។ ដូចនេះ ជីននីបាន ប្រគល់វិញ្ញាណរបស់នាងមកខ្ញុំ ហើយវិញ្ញាណនោះគឺជាអ្វីដែលខ្ញុំត្រូវការ។ ខ្ញុំកាន់តែខ្លាំងឡើងៗ ដោយសារតែជម្រៅនៃភាពភ័យ ខ្លាចរបស់នាង និងរឿងសម្ងាត់របស់នាង។ ខ្ញុំកាន់តែមានកម្លាំងខ្លាំងក្លា ខ្លាំងជាងកញ្ញាវីស្ទីទៅទៀត។ គឺកម្លាំងខ្លាំងគ្រប់គ្រាន់ដើម្បី ចាប់ផ្តើមប្រាប់រឿងសម្ងាត់ខ្លះរបស់ខ្ញុំដល់នាង ហើយដើម្បីចាប់ផ្តើមយកវិញ្ញាណតូចៗខ្លះចូលទៅក្នុងខ្លួនរបស់...

- លោកកំពុងតែនិយាយអ្វី? - ហេរីនិយាយ មាត់របស់វាកំពុងតែស្ងួតទៅៗ។

- ឯងនៅតែមិនទាន់យល់បានទៀត ហេរី ផោតធំ? - រីតែដល់និយាយយ៉ាងសុភាព - ជីននី វីស្ទីបានបើកបន្ទប់សម្ងាត់ នាង បានសម្លាប់មាន់គកទាំងនោះដោយច្របាច់កវា ហើយបានសរសេរពាក្យព្រមាននៅលើជញ្ជាំង។ នាងបានចាត់ឲ្យពស់នោះទៅ សម្លាប់ពួក ឈាមកខ្វក់ ទាំងបួននាក់នោះ និងសត្វឆ្មាមួយក្បាល។

- ទេ- ហេរីនិយាយខ្លីៗ។

- គឺពិតមែន- រីតែដល់និយាយយ៉ាងស្ងៀមស្ងាត់ - ជាការពិតណាស់ ដំបូងនាងមិនបានដឹងថា នាងកំពុងតែធ្វើអ្វីនោះទេ។ វា សប្បាយខ្លាំងណាស់។ ខ្ញុំចង់ឲ្យឯងឃើញអ្វីដែលនាងបានសរសេរ។ អ្វីដែលគួរឲ្យចាប់អារម្មណ៍ជាងនេះទៅទៀតគឺ៖ "ជូនចំពោះ ថម" គាត់ចាប់ផ្តើមសូត្រដោយសម្លឹងមើលទៅមុខភ័យខ្លាចរបស់ហេរី - "ខ្ញុំគិតថា ខ្ញុំបានបាត់បង់ការចងចាំទៅហើយ។ មានឆាម មានជាច្រើនបានជាប់នៅប្រហែលខ្ញុំ ហើយខ្ញុំមិនដឹងថាពើវាកើតឡើងបានយ៉ាងដូចម្តេចនោះទេ។" "ជូនចំពោះថម ខ្ញុំមិនបានចាំថា តើខ្ញុំបានធ្វើអ្វីខ្លះនៅយប់ថ្ងៃបុណ្យហាឡូវីនទេ ប៉ុន្តែឆ្មាមួយក្បាលត្រូវបានវាយប្រហារ ហើយខ្លួនរបស់ខ្ញុំបានប្រលាក់នូវថ្នាំលាប ពេញទាំងអស់។" "ជូនចំពោះថម ពៀរស៊ីបានប្រាប់ខ្ញុំថា មុខរបស់ខ្ញុំស្លេកស្លាំងណាស់ ហើយមើលទៅខ្ញុំមិនមែនជាម្ចាស់លើខ្លួន ឯងទៀតទេ។ ខ្ញុំគិតថា គាត់កំពុងសង្ស័យខ្ញុំហើយ..." "មានការវាយប្រហារមួយទៀតបានកើតឡើងក្នុងថ្ងៃនេះ។ ប៉ុន្តែខ្ញុំមិនដឹងថា តើពេលនោះ ខ្ញុំស្ថិតនៅទីណានោះទេ។ ថម! តើខ្ញុំត្រូវធ្វើអ្វីបន្តទៀត? ខ្ញុំគិតថា ខ្ញុំប្រាកដជាឆ្លុតមិនខាន...ខ្ញុំគិតថា ខ្ញុំជាមនុស្សតែ ម្នាក់គត់ដែលបានវាយប្រហារទៅលើពួកគេ ថម!..."

កណ្តាប់ដៃរបស់ហេរីក្តាប់យ៉ាងណែន ធ្វើឲ្យក្រចកដៃរបស់វាកប់ចូលចាតដៃ។

- ត្រូវការចំនាយពេលយូរណាស់សម្រាប់ក្មេងស្រី ជីននី ដ៏ល្ងង់ ដើម្បីបញ្ឈប់ការទុកចិត្តរបស់នាងទៅលើសៀវភៅកំណត់ ហេតុរបស់នាង- រីតែដល់និយាយ - ប៉ុន្តែនៅទីបញ្ចប់ នាងបានសង្ស័យ ហើយក៏ព្យាយាមបោះវាចោល គឺចោលនៅកន្លែងដែលឯង ចូលទៅនោះ ហេរី។ ហើយឯងបានឃើញវា។ ខ្ញុំមិនដឹងជាត្រេកអរយ៉ាងណានោះទេ។ តែក្នុងចំណោមមនុស្សបានរើសវា ឯងគឺជា មនុស្សដែលខ្ញុំចង់ជួបយ៉ាងអន្ទះសាបំផុត...

នាយកស្ម័គ្រីន

- ហេតុអ្វីបានជាលោកចង់ជួបខ្ញុំ?- ហេរីស្ទរ។ វាចាប់ផ្តើមផ្ទះកំហឹង ហើយលំបាកណាស់ទំរាំតែវាអាចរក្សាសំឡេងឲ្យនៅស្មើគ្នាបាន។

- ឯងដឹងទេថា ជំននីបានប្រាប់អំពីរឿងទាំងអស់របស់ឯងដល់ខ្ញុំ ហេរី- រីតដលនិយាយ - ប្រាប់ពីរឿងដ៏អស្ចារ្យ និងដ៏គួរឲ្យចាប់អារម្មណ៍របស់ឯង- ភ្នែករបស់គាត់សម្លឹងមើលទៅសម្លាកបណ្តោះអាសន្នលើថ្ងាសរបស់ហេរី ហើយមុខរបស់គាត់មើលទៅកាន់តែស្រែកឃ្លានឡើងៗ - ខ្ញុំគិតថា ខ្ញុំត្រូវតែស្វែងយល់បន្ថែមពីឯងឲ្យបានច្រើនជាងមុន ដោយការនិយាយផ្ទាល់ជាមួយឯង រីក៏ជួបឯងតែម្តងប្រសិនបើអាច។ ដូចនេះ ខ្ញុំក៏សម្រេចចិត្តបង្ហាញឯងអំពីរឿងរបស់មនុស្សភ្លឺម្នាក់ គឺ ហាហ្គ្រីដ ដើម្បីបង្កើនការទុកចិត្តរបស់ឯងមកលើខ្ញុំ។

- ហាហ្គ្រីដគឺជាមិត្តរបស់ខ្ញុំ- ហេរីនិយាយ សំឡេងវាឡើងញ័រ - ហើយលោកបានមូលបង្គាប់គាត់ មិនថាអញ្ចឹងរឺ? ខ្ញុំគិតថាលោកយល់ច្រលំ ប៉ុន្តែ...

រីតដលបានបញ្ចេញនូវសំនើចង់ខ្លាំងរបស់គាត់ម្តងទៀត។

- វាគ្រាន់តែជាអ្វី ដែលខ្ញុំធ្វើដើម្បីកំចាត់ហាហ្គ្រីដចោលតែប៉ុណ្ណោះ។ ឯងនៅចាំទឹកមុខរបស់កញ្ជាស់ អាម៉ានដូ ឌីផេត ទេ? ម្យ៉ាងទៀត ថម រីតដលដែលអភព្វតែឆ្លាត គ្មានឪពុកម្តាយតែ *ភ្នែកហាន*ណាស់ ជាអនុរក្សក្រុមសិស្សច្បងប្រចាំសាលា ជាសិស្សគម្រូ។ មិនត្រឹមតែប៉ុណ្ណោះ បានធ្វើឲ្យហាហ្គ្រីដធ្លាក់ចូលទៅក្នុងបញ្ហាជារៀងរាល់សប្តាហ៍ដូចជា៖ ព្យាយាមយកកូនចចកទៅដាក់នៅក្រោមគ្រែរបស់ហាហ្គ្រីដ លួចចូលទៅក្នុងព្រៃហាមឃាត់ដើម្បីធ្វើការប្រកួតវិជ្ជាសិល្ប៍។ ខ្ញុំពិតជាមានការភ្ញាក់ផ្អើលណាស់នៅពេលដែលគម្រោងការទាំងនោះដំណើរការយ៉ាងល្អ។ ខ្ញុំគិតថា ប្រាកដជាមាន *នរណាម្នាក់*ដឹងថា ហាហ្គ្រីដមិនមែនជាទាយាទនៃក្រុមស្ម័គ្រីននោះទេ។ ខ្ញុំបានប្រើពេលវេលាទាំងប្រាំឆ្នាំរបស់ខ្ញុំ ដើម្បីស្វែងយល់អំពីអ្វីៗគ្រប់យ៉ាង ដែលខ្ញុំអាចធ្វើបានអំពីបន្ទប់សម្ងាត់នោះ ហើយក៏បានរកឃើញច្រកចូលសម្ងាត់...ធ្វើដូចជាហាហ្គ្រីដហ្នឹងឈ្នួសវ៉ៃ រឺមានកម្លាំងពិសេសអ្វីម្យ៉ាងអីចឹង!

- មានតែ គ្រូបង្រៀនវិជ្ជានិម្មិតកម្ម លោកដាំប័លដ័រទេដែលមើលទៅដូចជាគិតថា ហាហ្គ្រីដគ្មានកំហុស។ គាត់បានបញ្ចុះបញ្ចូល ឌីផេត ឲ្យថែរក្សា ហាហ្គ្រីដ និងបង្អាតបង្រៀនគេឲ្យធ្វើជាឆ្នាំប្រមាញ់នៅកន្លែងសម្ងាត់មួយ។ ពិតណាស់ ដាំប័លដ័រប្រហែលជាអាចប៉ាន់ស្មានត្រូវ។ ដាំប័លដ័រមើលទៅមិនដែលចូលចិត្តខ្ញុំដូចគ្រូដទៃទេ...

- ខ្ញុំហ៊ានគ្នាល់ថា សាស្ត្រាចារ្យដាំប័លដ័រយល់ឃើញត្រឹមត្រូវចំពោះលោកហើយ- ហេរីនិយាយដោយបញ្ចេញនូវសេចក្តីក្លាហាន។

- ក្រោយពីហាហ្គ្រីដត្រូវបានបណ្តេញចេញពីសាលាមក គាត់តាមឃ្លាំមើលខ្ញុំជាប់រហូត ពិតជាគួរឲ្យម៉ៅណាស់- រីតដលនិយាយយ៉ាងធ្វេសប្រហែស - ខ្ញុំដឹងថា វាគ្មានសុវត្ថិភាពនោះទេ ក្នុងការបើកបន្ទប់សម្ងាត់ម្តងទៀត ល្អិតណាតែខ្ញុំនៅតែស្ថិតក្នុងសាលានេះ។ ប៉ុន្តែខ្ញុំនឹងមិនខ្លះខ្លាយពេលវេលាជាច្រើនឆ្នាំ ដែលខ្ញុំបានខិតខំស្វែងរកវានោះទេ។ ខ្ញុំបានសម្រេចចិត្ត លាក់ខ្លួននៅក្នុងសៀវភៅកំណត់ហេតុមួយ ហើយថែរក្សាអាយុដប់ប្រាំមួយឆ្នាំរបស់ខ្ញុំ ដើម្បីបញ្ជាឲ្យនរណាម្នាក់ដើរតាមគន្លងរបស់ខ្ញុំ ហើយបញ្ចប់កិច្ចការដ៏អស្ចារ្យរបស់សាឡាហ្សា ស្ម័គ្រីន។

- ប៉ុន្តែលោកធ្វើមិនបានសម្រេចនោះទេ- ហេរីនិយាយដោយសំឡេងប្រកបដោយជ័យជំនះ - គ្មាននរណាម្នាក់ស្លាប់ទេ នៅពេលនេះ សូម្បីតែសត្វឆ្មារមួយក្បាលក៏ដោយ។ ក្នុងរយៈពេលពីរបីម៉ោងទៀត ដើម ម៉ាន់ខ្រែក នឹងរួចរាល់ហើយមនុស្សដែលត្រូវបង្អក នឹងដឹងខ្លួនឡើងវិញហើយ។

នាយកស្ថិតិវិទ

- ខ្ញុំដូចជាមិនទាន់បានប្រាប់ឯងទេថា- រឹតដល់និយាយយ៉ាងស្ងៀមស្ងាត់ - មនុស្សដែលត្រូវតាមសម្លាប់នោះមិនមែនជាបញ្ហាសម្រាប់ខ្ញុំនោះទេពេលនេះ។ ក្នុងរយៈពេលប៉ុន្មានខែនេះ គោលដៅថ្មីរបស់ខ្ញុំគឺ ឯង។

ហើយសម្លឹងមើលទៅរឹតដល់។

- សាកគិតទៅមើល ថាតើខ្ញុំខឹងយ៉ាងណានៅពេលដែលសៀវភៅកំណត់ហេតុរបស់ខ្ញុំត្រូវបានបើកឡើង ដែលអ្នកសរសេរនោះមិនមែនជាប្រធាន ផ្ទុយទៅវិញ គឺជឺននី។ នាងបានឃើញឯងនៅជាមួយនឹងសៀវភៅកំណត់ហេតុនោះ។ នាងមានការភ័យខ្លាចណាស់។ ចុះបើឯងដឹងពីរបៀបប្រើប្រាស់សៀវភៅនេះ ហើយខ្ញុំបានប្រាប់នូវរាល់ការសម្ងាត់របស់នាងទៅឯង? ចុះបើអាក្រក់ជាងនេះទៅទៀត ខ្ញុំបានប្រាប់ឯងថា អ្នកណាជាអ្នកច្របាច់កម្លាំងទាំងនោះ? ដូចនេះ ក្មេងស្រីល្ងង់ម្នាក់នេះបានរង់ចាំរហូតទាល់តែសយនដ្ឋានរបស់ឯងស្ងាត់ ហើយនាងបានចូលទៅលួចយកវាមក។ ប៉ុន្តែខ្ញុំដឹងថាខ្ញុំត្រូវធ្វើអ្វីហើយ។ ខ្ញុំដឹងច្បាស់ណាស់ថា ឯងកំពុងតាមដានរកនាយកស្ថិតិវិទ។ ដោយសារតែជឺននីបានប្រាប់រឿងរបស់ឯងដល់ខ្ញុំ ខ្ញុំដឹងថា ទោះបីជាដល់ណាក៏ដោយ ក៏ឯងនៅតែប្តេជ្ញាដោះស្រាយអាថ៌កំបាំងនេះឲ្យទាល់តែបាន ជាពិសេសនៅពេលដែលមិត្តជិតស្និទ្ធិរបស់ឯងម្នាក់ត្រូវបានវាយប្រហារ។ ជឺននីព្រមទាំងបានប្រាប់ខ្ញុំថា សាលាទាំងមូលពោរពេញទៅដោយពាក្យចចាមអាវាម ដោយសារតែឯងអាចនិយាយភាសាពស់បាន...

- ដូចនេះ ខ្ញុំក៏បញ្ជាឲ្យជឺននីសរសេរពាក្យលាគ្នានៅលើជញ្ជាំង ហើយចុះមករង់ចាំឯងនៅទីនេះ។ នាងបានព្យាយាមបិទព្យាយាមស្រែកដែលធ្វើឲ្យខ្ញុំឮទ្រាន់ជាខ្លាំង។ ប៉ុន្តែនាងរស់មិនបានយូរទៀតទេ ដោយសារតែនាងបានដាក់ចិត្តដាក់កាយចូលទៅក្នុងសៀវភៅកំណត់ហេតុនេះច្រើនពេក ពោលគឺដាក់ចូលមកក្នុងខ្លួនខ្ញុំតែម្តង។ នៅទីបញ្ចប់ វាគ្រប់គ្រាន់ហើយសម្រាប់ខ្ញុំក្នុងការដកខ្លួនចេញពីសៀវភៅនោះ។ ខ្ញុំបានរង់ចាំឯងតាំងពីពេលដែលខ្ញុំបាននាំនាងមកដល់ទីនេះ។ ខ្ញុំដឹងថាឯងប្រាកដជាមក។ ខ្ញុំមានសំណួរច្រើនណាស់ ចង់សួរដល់ឯង ហើយ ជោតជំរ។

- សំណួរអីទៅ?- ហើយបន្តិចឡើងទាំងក្តៅក្រហាយ ហើយដៃរបស់វានៅតែក្តាប់យ៉ាងណែន។

- ល្អ- រឹតដល់និយាយ ហើយញញឹមយ៉ាងរីករាយ - តើកូនង៉ែតម្នាក់ដែលគ្មានទេពកោសល្យអ្វីពិសេសបន្តិចសោះ អាចយកឈ្នះលើវេទក្នុងអស្ចារ្យបំផុតយ៉ាងដូចម្តេចទៅ? តើឯងធ្វើដូចម្តេចទើបអាច រត់គេចបានដោយគ្មានរបួសអ្វីបន្តិចសោះក្រៅពីស្នាមសម្លាកមួយ ខណៈពេលដែលអានុភាពរបស់ ឡូត វ៉ុលដឺម៉ែ ត្រូវបានបំផ្លាញនោះ?

- ហេតុអ្វីបានជាលោកចាំបាច់ត្រូវខ្វល់ថា តើខ្ញុំអាចគេចរួចបានយ៉ាងដូចម្តេចនោះ?- ហើយនិយាយយឺតៗ។- រឿងរបស់វ៉ុលដឺម៉ែ យើងអាចនិយាយបន្ទាប់ពីរឿងរបស់លោកក៏បាន។

- វ៉ុលដឺម៉ែ- រឹតដល់និយាយយ៉ាងស្រទន់ - គឺជា អតីតកាល បច្ចុប្បន្នកាល និងអនាគតកាលរបស់ខ្ញុំ ហើយ ជោតជំរ!

គាត់បានដកចង្កឹះវេទមន្តរបស់ហើរីពីក្នុងហោប៉ៅ ហើយចាប់ផ្តើមសរសេរអ្វីមួយនៅលើអាកាស គឺសរសេរអក្សរដែលចាំងពន្លឺព្រាតៗបីពាក្យ៖

TOM MARVOLO RIDDLE

គាត់បានត្រូវចង្កឹះវេទមន្តភ្លាមៗ ហើយអក្សរឈ្មោះរបស់គាត់បានផ្លាស់ប្តូរទីកន្លែងដោយខ្លួនឯង៖

I AM LORD VOLDEMORT

- ឯងឃើញទេ- គាត់និយាយខ្លីៗ - វាជាឈ្មោះរបស់ខ្ញុំ ដែលខ្ញុំបានប្រើរួចមកហើយនៅសាលាហុកវ៉ាត គឺប្រើតែជាមួយ មិត្តស្និទ្ធស្នាលរបស់ខ្ញុំតែប៉ុណ្ណោះ។ តើឯងគិតថា ខ្ញុំនឹងប្រើឈ្មោះដ៏កខ្វក់របស់ខ្ញុំពុកដែលជាពួកលោកិយរហូតរឺ? តើខ្ញុំអាចនឹងប្រើ ឈ្មោះរបស់មនុស្សលោកិយធម្មតាម្នាក់ដែលឆ្លុត ហើយដែលបានបោះបង់ខ្ញុំចោលតាំងពីមុនពេលខ្ញុំកើត ដោយគ្រាន់តែគាត់ដឹងថា ប្រពន្ធរបស់គាត់ជាវេទគូររឺ? ហើយតើខ្ញុំអាចជាប់ឈាមជ័រជាមួយសាឡាហ្សា ស្ថិតិនតាមរយៈខ្សែស្រឡាយខាងម្តាយបានយ៉ាងដូច ម្តេច? អត់ទេ ហេរី! ខ្ញុំបានបង្កើតឈ្មោះថ្មីមួយទៀតដោយខ្លួនឯង។ ឈ្មោះដែលខ្ញុំដឹងថានឹងល្បីល្បាញនៅគ្រប់ទីកន្លែង ជាឈ្មោះ ដែលថ្ងៃណាមួយវេទគូរគ្រប់គ្នានឹងខ្លាចរអាមិនហ៊ាននិយាយ គឺនៅពេលដែលខ្ញុំក្លាយខ្លួនទៅជាវេទគូរដ៏មហាស្នារូបំផុតនៅលើពិភព លោក។

ខ្សែក្បាលរបស់ហេរីពេលនេះ ហាក់ដូចជាកំពុងតែកកស្ទះ គិតអ្វីលែងយល់អស់ហើយ។ វាសម្លឹងយ៉ាងយឺតៗទៅរកដល់ ពោលគឺសម្លឹងមើលទៅក្មេងប្រុសកំព្រឹកំព្រាម្នាក់ដែលរស់នៅធំធាត់ឡើងដើម្បីសម្លាប់ខ្ញុំខ្លួនឯង និងមនុស្សជាច្រើនទៀត។ ទី បំផុត វាបានបង្ខំខ្លួនឯងឲ្យនិយាយ។

- លោកមិនមែនទេ- ហេរីនិយាយយឺតៗ សំឡេងដ៏ស្ងៀមស្ងាត់របស់វាពោរពេញទៅដោយភាពស្អប់ខ្ពើម។

- មិនមែនជាស្តី?- រឹតដល់បន្តិចឡើងភ្លាមៗ។

- គឺមិនមែនជាវេទគូរដ៏មហាស្នារូបំផុតនោះទេ- ហេរីនិយាយ ហើយដកដង្ហើមយ៉ាងញាប់ - សុំទោសផងទៅចុះ ដែលធ្វើឲ្យ លោកខកបំណង ប៉ុន្តែវេទគូរដែលធំបំផុតនៅលើពិភពលោកគឺលោក អាណូលីស ដាំប័លដ័រ។ អ្នកណាក៏និយាយអញ្ចឹងដែរ។ ទោះបី ជាលោកខ្លាំងយ៉ាងណាក៏ដោយ ក៏លោកមិនហ៊ានមកឈ្លានពានសាលាហុកវ៉ាតដែរ។ សាស្ត្រាចារ្យដាំប័លដ័រ មើលដឹងតាំងពីនៅ សាលាម៉្លេះ ថាលោកជាមនុស្សបែបណា ហើយគាត់នៅតែធ្វើឲ្យលោកភ័យខ្លាចជានិច្ច ទោះបីជាលោកលាក់ខ្លួននៅកន្លែងណាក៏ ដោយ នាពេលសព្វថ្ងៃនេះ។

ស្នាមញញឹមបានត្រលប់មកលើផ្ទៃមុខរបស់រឹតដល់វិញ ជំនួសឲ្យមុខដ៏អាក្រក់មើលរបស់គាត់។

- ខ្ញុំប្រើតែការចងចាំរបស់ខ្ញុំ ក៏អាចបណ្តេញគាត់ឲ្យចេញពីសាលានេះបានបាត់ទៅហើយ!- គាត់ឧទានឡើងដោយសម្តែង ការមិនពេញចិត្ត។

- វាមិនមែនដូចអ្វីដែលលោកគិតនោះទេ- ហេរីសឹកសម្តី។ វាកំពុងតែនិយាយព្រាវៗដើម្បីបន្លាចរឹតដល់ ដោយព្យាយាមគិត ថាអ្វីដែលគាត់និយាយមិនមែនជាការពិត។

រឹតដល់ហៀបតែនឹងនិយាយទៅហើយ តែគាត់បានឈប់វិញភ្លាម។

សំឡេងក្មេងបានបន្តិចចេញពីកន្លែងណាមួយ រឹតដល់បានបង្វិលខ្លួន សម្លឹងមើលជុំវិញបន្ទប់ដែលទទេស្អាតនោះ។ សំឡេង ក្មេងកាន់តែឮខ្លាំងទៅៗ។ វាគឺជាសំឡេងចម្លែកដែលគួរឲ្យព្រឺឆ្អឹងខ្នង ពោលជាសំលេងអាថ៌កំបាំងមួយ។ សំលេងនោះបានធ្វើឲ្យ សក់របស់ហេរីបះឡើង ហើយធ្វើឲ្យវាមានអារម្មណ៍ថា បេះដូងរបស់វារីកធំជាងទំហំធម្មតាដល់ទៅពីរដងណោះ។ នៅពេលដែល សំលេងក្មេងនោះបន្តិកាន់តែគ្រលូចឡើងៗ រហូតធ្វើឲ្យហេរីព្រឺឆ្អឹងជំនីរ ស្រាប់តែមានអណ្តាតភ្លើងពណ៌ក្រហមមួយលេចឡើងនៅ ចុងកំពូលសសរ ដែលនៅជិតជាងគេបំផុត។

នាយកស្ម័គ្រិន

បក្សីពណ៌ក្រហមក្រម៉ៅដែលមានទំហំប៉ុនសត្វហង្សមួយបានលេចឡើង ហើយកំពុងតែបន្លឺសំលេងក្លែងដ៏ចម្លែករបស់វា យ៉ាងគ្រលួច ហើយខ្លាំងរហូតពូជលំពិត។ វាមានកន្ទុយពណ៌មាសភ្លឺចិញ្ចាច ដូចជាកន្ទុយភ្លោក ហើយមានក្រញាំពណ៌មាសភ្លឺ ចាំង ដែលកំពុងតែខ្លាំងក្លាបំផុតព្រាស់មួយ។

បន្ទាប់មក បក្សីនោះបានហោះសំដៅមករកហើរ។ វាបានទម្លាក់របស់កញ្ចាស់មួយនៅជិតហើរ រួចទៅទំលើស្មារបស់ហើរ ធ្វើឲ្យហើរទទួលអារម្មណ៍ថាធ្ងន់។ វាទម្លាក់ស្លាបចុះ ។ ហើរក្រឡេកមើលទៅវា ហើយឃើញថាវាមានចំពុះពណ៌មាសវែង ហើយមុត និងភ្នែកពណ៌ខ្មៅភ្លឺថ្លា។

- បក្សីនោះឈប់ច្រៀង។ វាសំរុកយ៉ាងស្ងៀមស្ងាត់ក្បែរថ្ពាល់របស់ហើរ ហើយសម្លឹងមើលទៅវិញដល់យ៉ាងមាំ។
- គឺបក្សីហ្វូនីក (ហង្សភ្លើង)...- វិតដល់និយាយដោយសម្លឹងមើលទៅបក្សីនោះវិញ ដោយទឹកមុខវែញាត និងស្ងាត់ជំនាញ។
- ហ្វូនីយ៉េស? ហើរនិយាយខ្សឹបខ្សួង ហើយស្ទាបក្រញាំពណ៌មាសរបស់បក្សីដែលកំពុងតែខ្លាំងស្មារបស់វាស្រាលៗ។
- ហើយនោះគឺ- វិតដល់និយាយ ហើយសង្កេតមើលទៅរបស់ចាស់ដែល ហ្វូនីយ៉េសបានយកមក - វាគឺជាម្នាក់សិល្ប៍ចាស់ របស់សាលា។

មែន ពិតជាវាមែន។ ម្នាក់សិល្ប៍ស្ថិតនៅក្បែរជើងរបស់ហើរដោយមានស្នាមដាច់ ស្នាមប៉ះ ហើយកខ្វក់ទៀត។

វិតដល់ចាប់ផ្តើមសើចម្តងទៀត។ គាត់សើចយ៉ាងខ្លាំងដែលធ្វើបន្ទប់ដីតនោះរង្កើ ហាក់បីដូចជាមានវិតដល់ដប់នាក់កំពុង តែសើចព្រមគ្នាអញ្ចឹង។

- នោះគឺជាអ្វីដែលដាំបំបែកដំបូនមកឲ្យមនុស្សដែលគេទុកចិត្ត? បក្សីមួយក្បាល និងម្នាក់កញ្ចាស់មួយ។ តើពេលនេះឯង មានអារម្មណ៍ថាភ្លាហានហើយរឺនៅ? តើឯងមានអារម្មណ៍ថាកក់ក្តៅដែររឺទេ?

ហើរមិនឆ្លើយតបវិញទេ។ ហើរមិនដឹងថា អ្វីជាអ្វីនោះទេ ហើយក៏មិនដឹងថាគួរប្រើហ្វូនីយ៉េស រឺក៏ម្នាក់សិល្ប៍ដែរ ប៉ុន្តែវាមិននៅ ម្នាក់ឯងទៀតទេ។ វាបានរង់ចាំដោយប្រមូលផ្តុំនូវសេចក្តីភ្លាហាន ទុកត្រៀមខ្លួននៅពេលដែលវិតដល់ឈប់សើច។

- និយាយសាច់ការវិញម្តង ហើរ- វិតដល់និយាយដោយនៅតែបញ្ចេញស្នាមញញឹមយ៉ាងច្បាស់ - ពីរដងហើយ ដែលយើង បានជួបគ្នា គឺនៅក្នុងអតីតកាលរបស់ឯង និងនៅក្នុងអនាគតកាលរបស់ខ្ញុំ។ ពីរដងហើយ ខ្ញុំសម្លាប់ឯងមិនបានសម្រេច។ តើឯង ធ្វើយ៉ាងណាទើបអាចនៅរស់បាន? ឯងត្រូវប្រាប់ខ្ញុំនូវគ្រប់រឿងរ៉ាវទាំងអស់។ ឯងនិយាយបានយូរប៉ុណ្ណា- គាត់និយាយបន្ថែមយ៉ាង ស្រទន់ - ឯងក៏អាចនៅមានជីវិតបានយូរប៉ុណ្ណឹងដែរ។

ហើរគិតយ៉ាងលឿន ហើយថ្លឹងថ្លែងពីឱកាសរបស់វា។ វិតដល់មានចង្អុលវែងមន្ត។ ចំនែកវា មានហ្វូនីយ៉េស និងម្នាក់សិល្ប៍ ដែលសុទ្ធតែមិនសូវជាមានប្រយោជន៍ក្នុងការប្រយុទ្ធតទល់គ្នាប៉ុន្មានទេ។ វិតដល់ឈរនៅទីនោះកាន់តែយូរ ជីវិតរបស់ជីនីកាន់តែ ស្ថិតក្នុងសភាពគ្រោះថ្នាក់។ ក្នុងពេលនោះដែរ ហើរកត់សម្គាល់ភ្លាមថា ទម្រង់ខ្លួនរបស់វិតដល់កាន់តែច្បាស់ឡើងៗ ហើយមាំទាំ ទៀត។ ប្រសិនបើវាត្រូវប្រយុទ្ធគ្នាជាមួយវិតដល់ វាចង់ប្រយុទ្ធគ្នាក្នុងពេលនេះតែម្តង ប្រសើរជាងការអូសបន្លាយវេលា។

- គ្មាននរណាម្នាក់ដឹងទេ ថាហេតុអ្វីបានជាលោកបាត់បង់ថាមពលរបស់លោកនៅពេលដែលលោកចង់សម្លាប់ខ្ញុំ- ហើរ និយាយយ៉ាងទាន់ហាន់ - ខ្ញុំក៏មិនដឹងដែរ។ ប៉ុន្តែខ្ញុំដឹងថា ហេតុអ្វីបានជាលោកមិនអាចសម្លាប់ខ្ញុំបាន គឺដោយសារតែម្តាយរបស់ខ្ញុំ បានលះបង់ជីវិតរបស់គាត់ដើម្បីជួយខ្ញុំ គឺម្តាយដែលមានដើមកំនើតជាពួកលោកិយ- វាជួយបន្ថែម ទាំងញ័រខ្លួនដោយសារតែខំ ប្រឹងទប់កំហឹងរបស់វា - គាត់បានរារាំងលោកកុំឲ្យសម្លាប់ខ្ញុំ។ ខ្ញុំបានឃើញមុខមាត់ពិតរបស់លោកហើយ កាលពីឆ្នាំមុន។ សុខ

នាយកស្តីតីន

ភាពរបស់លោកទ្រុឌទ្រោមណាស់ ចង់រស់ក៏មិនបានចង់ស្លាប់ក៏មិនកើត។ នេះហើយគឺជាលទ្ធផលនៃការស្រែកឃ្លានថាមពលរបស់លោក។ លោករស់នៅដោយលាក់ខ្លួន។ លោកមានមុខមាត់អាក្រក់មើល ហើយលោកឆ្ងុត!

មុខរបស់វីតដលឡើងជ្រួញ។ ក្រោយមក គាត់បានបង្ខំខ្លួនឯងឲ្យបញ្ចេញនូវស្នាមញញឹមដ៏អាក្រក់មួយ។

- ដូចនេះ ម្តាយរបស់ឯងស្លាប់ដើម្បីតែជួយឯង។ មែន នេះគឺជាថាមពលប្រឆាំងដ៏ខ្លាំងក្លាមួយ។ ខ្ញុំយល់ហើយពេលនេះ។ គ្មានអ្វីពិសេសសោះ អំពីឯង។ ខ្ញុំពិតជាឆ្ងល់ណាស់ ឯងដឹងទេ ដោយសារតែភាពដូចគ្នាយ៉ាងចម្លែករបស់យើងទាំងពីរ។ ប្រសិនបើឯងបានកត់សម្គាល់នោះ ឯងនឹងដឹងថា ពួកយើងទាំងពីរជាក្មេងកំព្រា មានឈាមជីវពាក់កណ្តាល និងត្រូវបានចិញ្ចឹមដោយពួកលោកិយដូចគ្នា។ ប្រហែលយើងជាមនុស្សតែពីរនាក់គត់ដែលចេះនិយាយភាសាពស់នៅក្នុងសាលានេះក្រៅពី លោកស្តីតីនដ៏អស្ចារ្យ។ យើងថែមទាំងមានរូបរាងស្រដៀងគ្នាទៀតផង...ប៉ុន្តែទោះជាយ៉ាងណា វាគ្រាន់តែជាសំណាងរបស់ឯងប៉ុណ្ណោះ ដែលអាចគេចផុតពីការតាមសម្លាប់របស់ខ្ញុំ។ បានហើយ ខ្ញុំចង់ដឹងតែប៉ុណ្ណឹងទេ។

ហេរីឈរយ៉ាងតឹងតែងចាំឲ្យវីតដលលើកចម្លើយមន្តរបស់គាត់។ ប៉ុន្តែស្នាមញញឹមរបស់គាត់បានរីកឡើងម្តងទៀត។

- ពេលនេះ ខ្ញុំនឹងបង្រៀនមេរៀនដ៏តូចមួយដល់ឯង។ ចាំប្រៀបធៀបអំពីឥទ្ធិពលរបស់ទ្រុត វ៉ែលដីម៉ែដែលជាទាយាទរបស់សាឡាហ្សា ស្តីតីន និងឥទ្ធិពលរបស់ហេរី ជោតជីដ៏ល្បីល្បាញ ព្រមទាំងអាវុធដ៏ល្អបំផុតដែលដាំប៉ែលដីបានផ្តល់ឲ្យគេ។

គាត់សម្លឹងមើលហ្វ្រែយស និងម្នកសិល្ប៍យ៉ាងរីករាយ ហើយដើរចេញទៅ។ សេចក្តីភ័យខ្លាចរបស់ហេរី បានសាយភាយដល់ជើងដែលស្លឹកស្រពន់របស់វា។ ហេរីមើលទៅវីតដលដែលឈប់នៅចន្លោះសសរពីរខ្ពស់ និងសម្លឹងមើលទៅមុខដែលធ្វើអំពីថ្មរបស់ស្តីតីន ដែលនៅខ្ពស់ជាងគាត់ក្នុងសភាពងងឹតស្នុងៗ។ វីតដលបើកមាត់របស់គាត់ចំហធំៗ ហើយបន្លឺសូរតិចៗ ប៉ុន្តែហេរីយល់ពីអ្វីដែលគាត់កំពុងតែនិយាយ។

- សូមនិយាយមកកាន់ខ្ញុំមក ស្តីតីន មនុស្សដ៏អស្ចារ្យបំផុតក្នុងចំណោមមនុស្សពូកែទាំងបួនរបស់សាលាហុកវ៉ាត។

ហេរីដើរទៅកៀន ហើយសម្លឹងមើលទៅរូបសំណាក ចំនែកហ្វ្រែយសកំពុងតែយោលខ្លួននៅលើស្នាមរបស់វា។

មុខដ៏ធំសំបើមរបស់ស្តីតីនកំពុងតែកំរើក។ ហេរីបានឃើញមាត់នៃរូបសំណាកនោះកំពុងតែបើកធំឡើងៗ បង្កើតបានជារូងពណ៌ខ្មៅដ៏ធំមួយ។

ហេរីបានដើរថយក្រោយ ទាល់តែបុកជញ្ជាំងនៃបន្ទប់នោះ ហើយនៅពេលដែលវាបានបិទភ្នែកវាយ៉ាងជិត វាមានអារម្មណ៍ថាថ្កាត់របស់វា ត្រូវបានត្រដុសដោយស្នាមរបស់ហ្វ្រែយស ខណៈពេលដែលវារៀបនឹងហោះឡើង។ ហេរីចង់ស្រែកថា "កុំទៅចោលខ្ញុំ" ប៉ុន្តែ តើសត្វបក្សីមួយក្បាលអាចប្រឆាំងតទល់នឹងស្តេចពស់បានយ៉ាងដូចម្តេចទៅ?

មានអ្វីមួយធំបានប៉ះទៅនឹងកំរាលនៃបន្ទប់សម្ងាត់នោះ។ ហេរីមានអារម្មណ៍ថាវាកំពុងតែញ័រ។ ហេរីដឹងហើយថាមានអ្វីកំពុងតែកើតឡើង។ ហេរីអាចដឹងថាវាជាអ្វី ហើយអាចទាំងមើលឃើញនូវសត្វពស់ដ៏ធំមួយកំពុងតែពន្លាខ្លួនចេញពីមាត់របស់ស្តីតីន។ បន្ទាប់មក វាបានឮសំឡេងខ្សឹបៗរបស់វីតដល - សម្លាប់វាទៅ-។

សត្វពស់ធ្វើចលនាសំដៅទៅរកហេរី។ វាអាចឮសំឡេងខ្លួនដ៏ធំរបស់ពស់នោះលូនឃ្លេងឃ្លេងកាត់កំរាលដែលពោរពេញទៅដោយធូលី។ ហេរីចាប់ផ្តើមរត់ទាំងងងឹតងងល់ និងបិទភ្នែកជិត ហើយដៃរបស់វាលោតសន្ធឹងទៅមុខស្រវែវស្រវែវរាវរាវ។ វីតដលចាប់ផ្តើមសើច...

នាយកស្តីទី១

ហេរីបានជំពប់ជើងដួល។ វាដួលយ៉ាងខ្លាំងទៅលើកម្រាលថ្ម ហើយចេញឈាម។ វាស្តាប់ដឹងថា សត្វពស់នោះនៅមិន ដល់មួយម៉ែតពីខ្លួនវាឡើយ។

មានសំឡេងផ្ទុះយ៉ាងខ្លាំងក្លាមួយបន្តិចឡើង គឺនៅចំពីលើហេរីតែម្តង។ បន្ទាប់មក មានអ្វីមួយវាត់ហេរីយ៉ាងខ្លាំង ដែលធ្វើឲ្យ វាត្រូវខ្ចាតទៅបុកជញ្ជាំងយ៉ាងដំណាំ។ ខណៈពេលដែលហេរីកំពុងតែរង់ចាំឲ្យចង្កូមរបស់ពស់នោះចាក់ចូលទៅក្នុងខ្លួនរបស់វា វាបាន ឮសំឡេងបែកបាក់អ្វីម្យ៉ាង។ មានអ្វីមួយកំពុងតែប្រវាយប្រតប់យ៉ាងសំបើមនៅលើសសរ។

ហេរីទប់ចិត្តខ្លួនឯងមិនបាន ក៏បើកភ្នែកព្រមៗ សម្លឹងមើលថាមានអ្វីកំពុងតែកើតឡើង។

សត្វពស់ដ៏ធំ មានសំបុរតែងភ្លឺឆើត ហើយសំបុរពិស និងមាន កំរាស់ខ្លួនក្រាស់ដូចដើមសែន បានងើបឡើងទៅលើ អាកាស ហើយក្បាលដ៏ធំរបស់វាកំពុងតែចុះឡើងដូចជាអ្នកប្រមឹកនៅចន្លោះសសរពីរ។ នៅពេលដែលហេរីត្រៀមខ្លួននឹងអាលបិទ ភ្នែករបស់វា ក្រែងលោពស់នោះបែរមក ស្រាប់តែវាយលំពីមូលហេតុដែលធ្វើឲ្យពស់នោះមានអារម្មណ៍មិននឹងនរ។

ហ្វ្រែយសកំពុងតែហោះយ៉ាងខ្ពស់ជុំវិញក្បាលរបស់ពស់នោះ ឯពស់នោះក៏ត្រចាក់យ៉ាងកំរាលទៅលើហ្វ្រែយសវិញនឹង ចង្កូមដីវែងស្តើងដូចដាវ។

ហ្វ្រែយសហោះដាំក្បាលចុះលឿនស្ទើរ។ ចំពុះវែងពណ៌មាសរបស់វាជាអ្នកនាំមុខ។ ភ្លាមនោះឈាមពណ៌ខ្មៅបានធ្លាក់មក សាចពេញកំរាល។ កន្ទុយរបស់សត្វពស់បានគ្រវីគ្រវាត់ រិះនឹងត្រូវហេរី។ មុនពេលដែលហេរីបិទភ្នែកទាន់ ពស់នោះបានបែរមក។ ហេរីមើលតម្រង់ទៅភ្នែករបស់ពស់កំណាចនោះ ហើយបានឃើញថាភ្នែកពណ៌លឿងរបស់វា ត្រូវបានចោះទម្លុះដោយសត្វបក្សីបាត់ ទៅហើយ។ ឈាមបានស្រក់ពេញកម្រាលចំនែកសត្វពស់នោះកំពុងតែស្ថិតក្នុងសេចក្តីឈឺចាប់។

- ទេ- ហេរីបានឮសំឡេងប្រែករបស់វិតដល - ចេញពីបក្សីនោះទៅ! ចេញពីបក្សីនោះទៅ! ក្មេងប្រុសនោះគឺនៅពីក្រោយឯង។ ឯង នៅតែអាចហិតក្តិនរបស់វាបាន។ សម្លាប់វាទៅ!

ពស់នោះបានយោលយោកខ្លួនដោយភាន់រាំង ប៉ុន្តែមើលទៅនៅតែសាហាវ។ ហ្វ្រែយសនៅតែហោះជុំវិញក្បាលរបស់ពស់ នោះព្រមទាំងបន្តិចប្រៀងគួរឲ្យព្រឺក្បាល ហើយបានឆ្លុកកន្លែងនេះខ្លះ កន្លែងនោះខ្លះនៅលើច្រមុះដែលពោរពេញទៅដោយស្រកា ខណៈពេលដែលឈាមកំពុងតែហូរចេញពីភ្នែកមានរបួសយ៉ាងធ្ងន់ធ្ងររបស់វា។

- ជួយខ្ញុំផង! ជួយខ្ញុំផង!- ហេរីនិយាយខ្សាវៗយ៉ាងឆ្លុតលីលា - អ្នកណាក៏បានដែរ!

កន្ទុយរបស់ពស់នោះបានធ្វើចលនាយ៉ាងរហ័សកាត់កំរាលម្តងទៀត។ ហេរីបានអានក្បាលដើម្បីគេច។ មានអ្វីម្យ៉ាងទន់ បានប៉ះនឹងមុខរបស់វា។

សត្វពស់បានចោលម្នកសិល្ប៍ចូលទៅក្នុងដែររបស់ហេរី។ ហេរីបានខ្ញាំវាទុក។ វានៅសល់តែម្នកសិល្ប៍មួយនេះទៀតទេជា អាវុធ គឺជាសំណាងតែមួយគត់របស់វា។ ហេរីបានពាក់មួកនោះ ហើយបានផ្តួលខ្លួនយ៉ាងរាបស្មើទៅលើកំរាល ខណៈដែលពស់ នោះបានគ្រវាត់កន្ទុយមកលើវាម្តងទៀត។

- ជួយខ្ញុំផង! ជួយខ្ញុំផង!- ហេរីគិត។ ភ្នែករបស់វាត្រូវបាំងនៅពីក្រោមមួកយ៉ាងតឹង - សូមជួយខ្ញុំផង!

គ្មានសំឡេងឆ្លើយមកវិញទេ។ ផ្ទុយទៅវិញមួកនោះបានរួញចុះ ហាក់បីដូចជាមានដៃដែលមើលមិនឃើញមួយកំពុងរឹតវា យ៉ាងតឹង។

នាយកស្នងការ

មានអ្វីមួយរឹងហើយធ្ងន់បានទង្គិចចំពីលើក្បាលរបស់វា ស្ទើរតែរុញក្បាលរបស់វាចេញពីម្នាក់នោះទៅហើយ។ រូបផ្កាយជាច្រើនបានស្ថិតនៅពីមុខវា។ ហេរីបានទាញម្នាក់ចេញ ហើយវាទទួលបានអារម្មណ៍ថា មានអ្វីមួយរឹង ហើយរឹងស្ថិតនៅក្នុងនោះ។

ដារីដែលធ្វើអំពីប្រាក់ដ៏ភ្លឺចែងចាំងមួយបានលេចឡើងនៅក្នុងម្នាក់។ ដងដារីភ្លឺចិញ្ចាច ដោយសារត្បូងទទឹមមានទំហំប៉ុនស៊ុតសត្វ។

- សម្លាប់ក្នុងនោះទៅ! កុំរលំនឹងបក្សីនោះ។ ក្នុងនោះនៅពីក្រោយដង ហិតក្លិនវាទៅ!

ហេរីបានប្រុងប្រៀបខ្លួនរួចរាល់ហើយ។ ក្បាលរបស់ពស់នោះពេលនេះកំពុងសម្លឹងចុះក្រោម ខ្លួនរបស់វាពន់ពន់គ្រប់ទីកន្លែង។ វាបានវាយបំបាក់សសរពេលដែលវាបែរក្រោយដើម្បីសម្លឹងរកមើលហេរី។ ហេរីអាចមើលឃើញភ្នែកដ៏ធំសម្បើមដែលមានសុទ្ធតែឈាម ព្រមទាំងអាចមើលឃើញមាត់ដែលលាតសន្ធឹងយ៉ាងទូលាយ ពោលគឺទូលាយល្មមដែលអាចលេបខ្លួនវាទាំងមូលបាន នឹងចង្កូមវែងៗដូចជាវ៉ែនដ៏ភ្លឺរលោង និងមានពិស...

ពស់នោះបានវាយប្រហារទាំងខ្នាតភ្នែក។ ហេរីតែចង់ដែលធ្វើឲ្យពស់នោះវាយត្រូវជញ្ជាំងបន្ទប់។ វាវាយប្រហារម្តងទៀតហើយអណ្តាតដែលព្រែកជាពីររបស់វាបានវាយចំចំហៀងខ្លួនរបស់ហេរី។ ហេរីបានលើកដារដោយដៃទាំងពីររបស់វា។

ពស់នោះបានវាយប្រហារម្តងទៀត ហើយលើកនេះ វាបានតម្រង់ចំគោលដៅរបស់វា។ ហេរីបានប្រមូលកម្លាំងទាំងអស់ទៅលើដារី ហើយបានចាក់ទៅភ្នែកខាងលើនៃមាត់របស់ពស់នោះ។

ប៉ុន្តែនៅពេលដែលឈាមក្តៅខ្ពស់ៗបានទទឹកជោកពេញដៃរបស់វា ហេរីមានអារម្មណ៍ថាការឈឺចាប់ដ៏គួរឲ្យភ័យខ្លាចមួយបានកើតឡើងនៅលើកែងដៃរបស់វា។ ចង្កូមដ៏វែងមួយពោរពេញទៅដោយពិសបានកប់យ៉ាងជ្រៅទៅក្នុងដៃរបស់វា ហើយចង្កូមនោះបានបែកជាបំបែកតូចៗនៅពេលដែលពស់នោះដួលក្រញូងខ្លួនលើកម្រាលឥដ្ឋ។

ហេរីទន់ខ្លួនចុះប្រើបង្អែកនឹងជញ្ជាំង។ វាក្តាប់ចង្កូមដែលកំពុងតែសាយភាយជាតិពិសទៅក្នុងខ្លួនរបស់វាយ៉ាងជាប់ ហើយដកចេញពីដៃវា។ ប៉ុន្តែវាដឹងថាយឺតពេលទៅហើយ។ ការឈឺចាប់កំពុងតែសាយភាយបន្តិចម្តងៗពីមុខរបួសរបស់វា។ ខណៈពេលដែលវាទម្លាក់ចង្កូមនោះចុះ ហើយបែរទៅមើលឈាមរបស់វា ដែលកំពុងជ្រាបចូលទៅក្នុងអារ ភ្នែករបស់វាចាប់ផ្តើមស្រពេចស្រពិលជាបណ្តើរៗហើយ។ វាមើលឃើញបន្ទប់សម្ងាត់នោះ ហាក់ដូចជាកំពុងតែវិលចុះឡើង និងចាប់ផ្តើមប្រែពណ៌។

ដុំពណ៌ក្រហមឆ្កោមមួយបានហោះកាត់មុខវិញ ហើយហេរីបានឮសំឡេងក្រញូររំជើងទង្គិចគ្នាយ៉ាងស្រទន់នៅក្បែរវា។

- ហ្វ្រែវយេស- ហេរីនិយាយទាំងស្តុកក - ឯងអស្ចារ្យណាស់ ហ្វ្រែវយេស។ វាទទួលបានអារម្មណ៍ថា បក្សីនោះបានអានក្បាលដ៏ស្អាតរបស់វា ទៅលើកន្លែងដែលចង្កូមរបស់ពស់នោះបានចាក់ចូលទៅ។

វាបានឮសំឡេងខ្លួននៃស្នូរជើង ហើយបន្ទាប់មក ស្រមោលពណ៌ខ្មៅមួយបានមកឈប់នៅពីមុខវា។

- ឯងជិតស្លាប់ហើយ ហេរី ជោតធីរ- សំឡេងរបស់វិតដល់បន្តិចពីលើវា - សូម្បីតែបក្សីរបស់ដាំប័លដ៏រក្សីដឹងដែរ។ តើឯងមានឃើញវាកំពុងតែធ្វើអ្វីទេ ជោតធីរ? វាកំពុងតែយំ។

ហេរីព្រិចភ្នែក។ ក្បាលរបស់ហ្វ្រែវយេសម្តងលៀនចេញពីក្រសែភ្នែកវា ម្តងចូលមកវិញ។ ទឹកភ្នែកខាប់ដូចគុជខ្យងកំពុងស្រក់ចុះពីលើរាមដ៏រលោងរបស់វា។

- ខ្ញុំនឹងអង្គុយនៅទីនេះ ចាំមើលឯងស្លាប់ ហេរី ជោតធីរ។ ចំណាយវិនាទីចុងក្រោយនៃជីវិតរបស់ឯងឲ្យបានស្រួលចុះ ខ្ញុំមិនប្រញាប់ទេ។

នាយកស្ម័គ្រិទ

ហេរីមានអារម្មណ៍ថាងងុយគេង។ គ្រប់យ៉ាងដែលនៅជុំវិញខ្លួនវា ដូចជាកំពុងតែរិល។

- នេះគឺជាចុងបញ្ចប់របស់ឯងហើយ ហេរី ផោតធំដ៏ល្បីល្បាញ- សំឡេងដ៏សោះអង្កើយរបស់វិតដលបន្លឺឡើង - ហើយឯងត្រូវនៅម្នាក់ឯងក្នុងបន្ទប់សម្ងាត់នេះ ត្រូវបានមិត្តភក្តិបោះបង់ចោល ហើយទីបំផុតត្រូវស្លាប់ក្នុងដៃរបស់មេវេទគូអាគមងងឹតដែលវាខំប្រឹងប្រែងប្រយុទ្ធតតាំងទាំងល្ងង់ខ្លៅ។ ឯងនឹងអាចទៅរស់នៅជាមួយម្តាយដ៏ថោកទាបរបស់ឯងក្នុងពេលឆាប់ៗនេះហើយ ហេរី។ ម្តាយរបស់ឯងបានទិញអាយុដប់ពីរឆ្នាំឲ្យទៅឯង...ប៉ុន្តែនៅពេលនេះ ឡូត រ៉ូលដ៏ម៉ែ នឹងយកពីឯងទៅវិញ ដូចដែលឯងដឹងស្រាប់ហើយថាគាត់ប្រាកដជាធ្វើបាន។

ចំពោះហេរី ប្រសិនបើស្លាប់មែននោះ ក៏មិនសូវជាអាក្រក់ណាស់ណានោះទេ។ សូម្បីតែការឈឺចាប់ក៏បានចាកចេញពីខ្លួនវាដែរ។

ប៉ុន្តែនេះគឺសេចក្តីស្លាប់រឺ? ផ្ទុយពីការឈានទៅរកភាពខ្លោងងឹត បន្ទប់នោះហាក់វិលមករកសភាពដើមវិញហើយ។ ហេរីគ្រវីក្បាលតិចៗ ហើយឃើញហ្វ្រែមសនៅតែខិនក្បាលរបស់វាទៅលើដៃរបស់វាដែល។ តំនក់ទឹកភ្នែកដូចគុជខ្យងកំពុងបញ្ចេញពន្លឺនៅជុំវិញរូស ប៉ុន្តែគ្មានរូសទៀតទេ។

- ចេញឲ្យឆ្ងាយទៅ បក្សីចង្រៃ- សំឡេងរបស់វិតដលបន្លឺឡើងភ្លាមៗ - ចេញឲ្យឆ្ងាយពីវាទៅ ខ្ញុំនិយាយថា ចេញភ្លាមទៅ!

ហេរីងើបក្បាលឡើង។ វិតដលកំពុងតែលើកចង្កឹះវេទមន្តរបស់ហេរីចង្អុលទៅហ្វ្រែមស។ មានសំឡេងខ្លាំងមួយដូចសំឡេងកាំភ្លើង បានផ្ទុះឡើង ហើយហ្វ្រែមសបានហោះឡើងម្តងទៀត ក្នុងចលនាយ៉ាងរហ័ស ឃើញតែពណ៌មាស និងពណ៌ក្រហមឆ្មៅ។

- ទឹកភ្នែករបស់បក្សីនេះ- វិតដលនិយាយយឺតៗ ហើយសម្លឹងមើលដៃហេរី - ពិតណាស់...កម្លាំងព្យាបាល...ខ្ញុំភ្លេចឲ្យឈឹង!

គាត់សម្លឹងមើលមុខហេរី - ប៉ុន្តែគ្មានអ្វីខុសគ្នានោះទេ។ តាមពិត ខ្ញុំក៏ចង់បានរបៀបនេះដែរ។ មានតែឯង និងខ្ញុំទេ ហេរី ផោតធំ...គឺឯង និងខ្ញុំតែប៉ុណ្ណោះ...

គាត់បានលើកចង្កឹះវេទមន្តឡើង។

មួយសន្ទុះក្រោយមក ហ្វ្រែមសបានហោះសំកាំងនៅលើអាកាស ហើយបានទម្លាក់អ្វីមួយពីលើក្តៅរបស់ហេរី៖ *គឺសៀវភៅកំណត់ហេតុ។*

មួយស្របក់ក្រោយមក ហេរី និងវិតដលទាំងពីរនាក់ ដែលកំពុងតែលើកចង្កឹះវេទមន្តឡើង សុទ្ធតែសម្លឹងមើលសៀវភៅនោះមិនដាក់ភ្នែក។ បន្ទាប់មក ដោយមិនគិតគូរ វីពិចារណាអ្វីច្រើន ហាក់ដូចជាវាចង់ធ្វើរឿងនេះតាំងពីណាពីណាមកហើយអញ្ចឹង ហេរីស្រាប់តែចាប់យកចង្កូមពស់ដែលនៅលើកម្រាលឥដ្ឋក្បែរខ្លួនវាមក ហើយតំរង់ឲ្យចំកន្លែងដែលជាបេះដូងរបស់សៀវភៅនោះ។

មានសម្រែកដ៏គ្រលួចគួរឲ្យរន្ធត់មួយបានបន្លឺឡើង។ ទឹកពណ៌ខ្មៅបានបាញ់ចេញពីសៀវភៅកំណត់ហេតុប្តូរដូចកំអែភ្នំភ្លើង ប្រឡាក់ពេញដៃរបស់ហេរី ហើយរាលដាលពេញកំរាល។ វិតដលកំពុងតែរមៀលចុះឡើងដោយស្រែកខ្លាំងៗ ហើយបន្ទាប់មក...

នាយកស្ម័គ្រិន

គាត់ក៏រលាយបាត់ខ្លួនទៅ។ ចង្ហើរវេទមន្តរបស់ហេរីបានធ្លាក់ចុះដោយបន្លឺសំឡេងទង្ហិច ហើយភាពស្ងប់ស្ងាត់បានកើតឡើង។ ស្ងៀមស្ងាត់ទាំងអស់លើកលែងតែសំឡេងស្រក់យ៉ាងថេររបស់ទឹកពណ៌ខ្មៅ ដែលនៅតែហូរចេញពីសៀវភៅកំណត់ហេតុនោះដដែល។ ពិសរបស់ពស់បានបំផ្លាញសៀវភៅនោះឲ្យមានប្រហោងមួយដែលអាចអោយទឹកខ្មៅនោះហូរចេញបាន។

បន្ទាប់ពីត្រូវក្បាលរួច ហេរីបានក្រោកឡើង។ ក្បាលរបស់វាកំពុងតែវិល ហាក់បីដូចជាវាទើបតែបានធ្វើដំណើរអស់ជាច្រើន គឺឡើយម៉ែតដោយប្រើម្សៅភ្នំ អញ្ចឹង។ វាបានរើសម្លកសិល្ប៍ និងចង្ហើរវេទមន្តរបស់វាព្រមគ្នាយឹតៗ ហើយទាញយកដាវដ៏ភ្លឺចិញ្ចាចពីលើមាត់របស់ពស់នោះមួយទំហឹងដៃ។

សំឡេងតិចៗបានបន្លឺឡើងនៅផ្នែកខាងមុខនៃបន្ទប់។ ជីននីកំពុងតែកម្រើក។ នៅពេលដែលហេរីធ្វើដំណើរយ៉ាងប្រញាប់ទៅរកនាង ជីននីបានក្រោកអង្គុយ។ ភ្នែកស្រវាំងរបស់នាងចាប់ផ្តើមមើលទៅខ្លួនដ៏ធំមហិមារបស់ពស់ដែលបានងាប់។ បន្ទាប់ពីនេះ បានមើលទៅហេរី គឺមើលទៅរូបដែលទទឹកជោកដោយឈាម ហើយមើលទៅសៀវភៅកំណត់ហេតុនៅក្នុងដៃហេរី។ នាងដកដង្ហើមធំញ័រៗ ហើយទឹកភ្នែកចាប់ផ្តើមហូរចុះពីភ្នែករបស់នាង។

- ហេរី ... ហេរី ... ខ្ញុំព្យាយាមប្រាប់បងនៅពេល ... ពេលអាហារពេលព្រឹកដែរ ... ប៉ុន្តែខ្ញុំ ... ខ្ញុំមិនអាចនិយាយវានៅចំពោះមុខញើរស៊ីបានទេ។ គឺខ្ញុំ...ដែលបានធ្វើរឿងទាំងនោះ ប៉ុន្តែខ្ញុំ...ខ្ញុំបានស្បថថា ខ្ញុំគ្មានបំណងទេ រឹតដល់បានបញ្ជាខ្ញុំ ហើយ...ហើយបានយកខ្ញុំមកទីនេះ។ តើ...តើបងសម្លាប់...សត្វនេះយ៉ាងដូចម្តេច? តើ...តើរឹតដល់នៅឯណា? អ្វីចុងក្រោយដែលខ្ញុំនៅ...នៅចាំគឺគាត់បានចេញពីសៀវភៅកំណត់ហេតុ។

- រឿងនេះចប់សព្វគ្រប់ហើយ- ហេរីនិយាយព្រមទាំងកាន់សៀវភៅកំណត់ហេតុ និងបង្ហាញចង្កូមពស់ឲ្យជីននីឃើញ - រឿងរបស់គេត្រូវបញ្ចប់ហើយ។ មើលទៅគាត់ និងសត្វពស់នោះទៅ! តោះ! ជីននី យើងគួរតែចាកចេញពីកន្លែងនេះទៅ។

- ខ្ញុំនឹងត្រូវគេបណ្តេញចេញពីសាលាហើយ មើលទៅ- ជីននីយំ នៅពេលដែលហេរីខំប្រឹងជួយទាញជីននីឲ្យក្រោកឡើងយ៉ាងពិបាក - ខ្ញុំខំនឹងរង់ចាំថ្ងៃដែលខ្ញុំអាចចូលរៀននៅសាលាហុកវ៉ាតចាប់តាំងពីពេលដែលប៊ីលបានចូលរៀន ហើយឥឡូវនេះខ្ញុំត្រូវចាកចេញពីសាលា តើខ្ញុំពុកម្តាយរបស់ខ្ញុំនឹងស្តីបន្ទោសឲ្យខ្ញុំយ៉ាងណា?

ហ្វ្រែនយេសកំពុងតែហោះសំកាំងចាំពួកគេនៅឯផ្លូវចូល។ ហេរីជម្រុញជីននីឲ្យដើរទៅមុខ។ ពួកគេបានដើររំលងខ្មោចពស់នោះ។ ពួកគេដើរកាត់កន្លែងដែលចាំងស្រមោលខ្មៅចម្លែកៗ ហើយបន្តត្រលប់ទៅកាន់រូងថ្មវិញ។ ហេរីឮសំឡេងទ្វារថ្មបិទពីក្រោយពួកគេជាមួយសូរដ៏ស្រទន់។

បន្ទាប់ពីដើរក្នុងរូងថ្មដ៏ងងឹតអស់រយៈពេលពីរបីនាទីមក សំឡេងតិចៗនៃការព្យាយាមលើកថ្មចេញបានជ្រៀតចូលទៅក្នុងត្រចៀករបស់ហេរី។

- រ៉ុន!- ហេរីស្រែកឡើងយ៉ាងលឿន - ជីននីមិនកើតអីទេ! ខ្ញុំបាននាំនាងមកហើយ!

ហេរីឮរ៉ុនស្រែកយ៉ាងសប្បាយចិត្ត ហើយពួកគេបានដើរតាមផ្លូវកោងមួយ ឃើញទឹកមុខរ៉ុនពោរពេញដោយសេចក្តីត្រេកអរដែលកំពុងតែសម្លឹងមើលតាមចន្លោះជំបន្តិចៗ ត្រង់កន្លែងវាយកថ្មចេញ។

- ជីននី!- រ៉ុនបានដាក់ដៃរបស់ខ្លួនតាមចន្លោះថ្មដើម្បីចងប៉ះនាងមុនគេ - ឯងនៅរស់ទេ! មិនគួរឲ្យជឿទេ! តើមានអ្វីខ្លះបានកើតឡើង?

រ៉ុនព្យាយាមអោបនាង ប៉ុន្តែជីននីមិនចូលទៅជិតវាទេ ហើយនាងបែរជាយំអណ្តើតអណ្តើកទៅវិញ។

នាយកស្ម័គ្រចិត្ត

- ប៉ុន្តែឯងគ្មានកើតអីឯណា ជីននី- រ៉ុននិយាយទាំងញញឹមយ៉ាងរីករាយទៅរកនាង - រឿងនេះចប់ហើយតើ! វា...តើឯងបានសត្វនេះមកពីណាហ្នឹង?

ហ្វ្រែនយ៉ែសបានហោះឆាប់ចន្លោះនោះពីមុខជីននី។

- វាជាបក្សីរបស់លោកសាស្ត្រាចារ្យដាំបំលែងដំរី- ហេរីនិយាយ ហើយប្រជ្រៀតខ្លួនទៅមើលតាមចន្លោះនោះ។

- ហើយតើឯងបានដោះវាមកពីណាដែរ?- រ៉ុននិយាយ ហើយសម្លឹងមើលទៅដោះដែលបញ្ចេញពន្លឺភ្លឺចិញ្ចាចនៅក្នុងដៃរបស់ហេរី។

- ខ្ញុំនឹងពន្យល់ឯងនៅពេលក្រោយ បន្ទាប់ពីយើងចេញពីទីនេះសិន- ហេរីនិយាយ ហើយក្រឡេកមើលទៅជីននីដែលឈរនៅជ្រុងម្ខាង។

- ប៉ុន្តែ...

- ពេលក្រោយ- ហេរីនិយាយយ៉ាងលឿន។ វាគិតថា មិនមែនជាគំនិតល្អនោះទេក្នុងការប្រាប់រ៉ុនថា អ្នកណាជាអ្នកបើកបន្ទប់សម្ងាត់នោះ។ ទោះជាយ៉ាងណាក៏ដោយ ក៏មិនត្រូវនិយាយនៅចំពោះមុខជីននីដែរ - ចុះឯណាសាស្ត្រាចារ្យឡក់ហាត?

- អង្គុយនៅខាងក្រោយ- រ៉ុននិយាយទាំងសើចញឹមៗ ហើយងាកមើលទៅគាត់ - មើលទៅដូចជាធ្ងន់ធ្ងរហើយ។ មកមើលមក!

ពួកគេត្រូវបាននាំផ្លូវដោយ ហ្វ្រែនយ៉ែស ដែលស្លាប់ពណ៌ក្រហមឆ្កោយយ៉ាងធំរបស់វាបញ្ចេញពណ៌មាសយ៉ាងសន្ទោសនៅក្នុងភាពងងឹត។ ពួកគេដើរតាមផ្លូវទៅកាន់មាត់រូងតាមពីក្រោយហ្វ្រែនយ៉ែស។ លោកហ្គីលដឺរីយ៉េ ឡក់ហាតកំពុងតែអង្គុយនៅទីនោះច្រៀងហើមៗ។

- គាត់បាត់បង់ការចងចាំទៅហើយ- រ៉ុននិយាយ - បាលីកំទេចការចងចាំមិនត្រូវយើង បែរជាខ្លាតមកត្រូវគាត់វិញ។ គ្មានវិធីណាដើម្បីធ្វើឲ្យគាត់ដឹងថាគាត់ជានរណា រឺក៏ទីនេះជាកន្លែងណា រឺពួកយើងជានរណាទេ។ ខ្ញុំបានប្រាប់គាត់ឲ្យមកទីនេះហើយរង់ចាំ។ គាត់ថែមទាំងអាចបង្កគ្រោះថ្នាក់ដល់ខ្លួនឯងទៀតផង។

ឡក់ហាតសម្លឹងមើលមកពួកគេ ដោយទឹកមុខស្រស់ស្រាយតាមបែបធម្មជាតិ។

- សូស្តី!- គាត់និយាយ - នេះគឺជាកន្លែងដ៏ចម្លែកមួយ មិនថាអ្វីចឹងរឺ? តើឯងរស់នៅទីនេះរឺ?

- អត់ទេ!- រ៉ុននិយាយ ព្រមទាំងញាក់ចិញ្ចឹមដាក់ហេរី។

ហេរីដើរទៅមុខបន្តិច ហើយសម្លឹងមើលទៅរូងដីវែង ហើយងងឹត។

- ឯងមានបានគិតទេថា តើយើងត្រូវធ្វើដូចម្តេចដើម្បីអាចចេញពីទីនេះបាន?- ហេរីនិយាយទៅកាន់រ៉ុន។

រ៉ុនគ្រវីក្បាល ប៉ុន្តែហ្វ្រែនយ៉ែសបានហោះឆាប់ពីមុខហេរី ហើយកំពុងតែបក់ស្លាបរិចៗនៅពីមុខវា។ ភ្នែកដ៏តូចមូលថ្លារបស់ហ្វ្រែនយ៉ែសបញ្ចេញពន្លឺក្នុងភាពងងឹត។ វាកំពុងតែបក់កន្ទុយដ៏វែងពណ៌មាសដែលពោរពេញទៅដោយធាមរបស់វា។ ហេរីមើលទៅវាទាំងភាពមិនច្បាស់លាស់។

- មើលទៅវាដូចជាចង់ឲ្យឯងចាប់កាន់...- រ៉ុននិយាយ ទាំងមិនប្រាកដប្រជា - ប៉ុន្តែឯងធ្ងន់ណាស់សម្រាប់ឲ្យសត្វបក្សីមួយទាញឯងចេញពីទីនេះ។

នាយកស្ម័គ្រីន

- ហ្វ្រែយស- ហេរីនិយាយ - មិនមែនជាបក្សីធម្មតាណា- វាបានបែរយ៉ាងលឿនទៅកាន់អ្នកដទៃទៀត - យើងត្រូវតែកាន់ដៃគ្នា។ ជីននីកាន់ដៃរ៉ុន។ សាស្ត្រាចារ្យឡក់ហាត...

- គេចង់និយាយពីលោក- រ៉ុននិយាយភ្លាមទៅកាន់សាស្ត្រាចារ្យឡក់ហាត។

- លោកត្រូវតែកាន់ដៃម្ខាងទៀតរបស់ជីននី។

ហេរីញាត់ដាវ និងម្នាក់សិល្ប៍ឲ្យជាប់ខ្សែក្រវ៉ាត់របស់វា ឯរ៉ុនរៀបចំកាន់ដៃយ៉ាងរហ័សរបស់ហេរី។ ហេរីបានដកដៃទៅកាន់កន្ទុយដែលពោរពេញទៅដោយឆោមយ៉ាងចម្លែករបស់ហ្វ្រែយស។

ពន្លឺដ៏ចម្លែកហាក់សាយភាយជុំវិញខ្លួនពួកគេ ហើយរំពេចនោះជាមួយនឹងចលនាដ៏រហ័ស និងសំឡេងផ្ទុះដ៏ស្រទន់ ពួកគេកំពុងតែហោះទៅខាងលើ ចេញពីបំពង់។ ហេរីអាចស្តាប់ឮលោកសាស្ត្រាចារ្យឡក់ហាត ដែលកំពុងតែយោលយោកខ្លួននៅពីក្រោមវានិយាយថា៖

- គួរឲ្យភ្ញាក់ផ្អើលមែន! វាហាក់ដូចជាប្រើវិទ្យាសាស្ត្រអញ្ចឹង។

ខ្យល់ដ៏ត្រជាក់បានជ្រៀតចូលទៅក្នុងសក់ក្បាលរបស់ហេរី ហើយមុនពេលដែលវាចាប់ផ្តើមសប្បាយរីករាយនឹងការធ្វើដំណើរនេះ ការហោះហើរបានបញ្ចប់ទៅហើយ។ ពួកគេទាំងបួនកំពុងតែឈរនៅលើកំរាលដ៏ស្ងួតនៃបន្ទប់ទឹករបស់ម៉ុននីង មិត្តថលហើយនៅពេលដែលសាស្ត្រាចារ្យឡក់ហាតបែរក្បាលរបស់គាត់ត្រង់ឡើងវិញ កន្លែងលុបមុខដែលលាក់រូងនោះបានរំកិលទៅរកសភាពដើមវិញ។

មិត្តថលសម្លឹងដោយបើកភ្នែកធំៗទៅកាន់ពួកគេ។

- ឯងនៅរស់ទេ!- នាងនិយាយខ្លាំងៗទៅកាន់ហេរី។

- មិនត្រូវនិយាយហាក់ដូចជាអស់សង្ឃឹមយ៉ាងនេះទេ- ហេរីនិយាយទាំងមុខក្រញូរ ហើយកំពុងតែជូតស្នាមអុចៗនៃឈាមចេញពីជ័រនារបស់វា។

- ល្អហើយ...ខ្ញុំទើបតែបានគិតដែរ។ ប្រសិនបើឯងស្លាប់ ខ្ញុំអាចចែកបន្ទប់ទឹករបស់ខ្ញុំឲ្យឯងនៅបាន។- មិត្តថលនិយាយដោយបង្ហាញភាពអៀនខ្មាសនៅលើមុខពណ៌ប្រាក់របស់នាង។

- អាំ!- រ៉ុននិយាយនៅពេលដែលពួកគេចេញពីបន្ទប់ទឹក ហើយដើរទៅកាន់ច្រករបៀងដែលស្ងាត់គ្មានមនុស្សនៅ - ហេរី! ខ្ញុំគិតថាមិត្តថលដូចជាចូលចិត្តឯងណាស់! ឯងមានអ្នកប្រកួតប្រជែងហើយ ជីននី!

ប៉ុន្តែទឹកភ្នែកនៅតែស្រក់ជោកជាំពេញមុខជីននី។

- តើយើងទៅកន្លែងណាហ្នឹង?- រ៉ុនសួរ ហើយមើលទៅមុខជីននី ដោយក្រសែកភ្នែកអន្ទះអន្ទែង។ ហេរីចង្អុល។

ហ្វ្រែយសជាអ្នកនាំផ្លូវ ហើយបញ្ចេញពន្លឺពណ៌មាសតាមបណ្តោយច្រករបៀង។ ពួកគេបោះជំហានវែងៗតាមពីក្រោយវា។ មួយសន្ទុះក្រោយមក ពួកគេដឹងថា ពួកគេកំពុងតែនៅចំហៀងការិយាល័យរបស់សាស្ត្រាចារ្យម៉ាកហ្គូណាហ្គាល។

ហេរីគោះទ្វារ ហើយរុញទ្វារបើក។